

قانون سازی میں مقاصد شریعت کا کردار

عبدالخوارث☆

ABSTRACT

The Society never remains the same, but it continuously changes. Sometimes this change is very ordinary which occurs because of ups and downs of the circumstances and sometimes this change happens at great level which occurs because of coming of executive periods. In the first condition in some minor problems there is some flexibility at very ordinary or small level. However in otherwise it needs to make great alterations in the legal system. There have been certain laws in our society which are no more required and applicable and there are number of laws which need alterations. The Muslim world at this moment needs a revolutionary change and we can attain the desired level only by continuous hard work and determination.

Objectives of the Shariah will play great role in minimizing the problems that the Muslim world is facing at present. The trend of extending the list of objectives of the Shariah was present earlier Islamic Jurists has become stronger than before and this list is not limited to the security of life, property, wisdom, creed and faith but it is broader them it. Wisdom and nature play an important role to realize and achieve the objectives of the Shariah.

The Holy Quran has described the implementation of peace by eliminating tyranny in a disciplined way. The Islamic Jurists will have to think and apply new laws and which are in accordance with the current needs and demands of any society or age. The way of life of Holy Prophet (PBUH) leads to work in the enlightenment of wisdom and nature. After the death of Holy Prophet(PBUH) such problems brought forth which were not directly guided by the Quran and Sunnah were also settled by the Islamic Jurists with mutual consultations and adopted suitable procedure for the specific objective.

قرآن مجید کے بارے میں ایک عام تاری معمولی غور و فکر کر کے بہت آسانی کے ساتھ یہ جان سکتا ہے کہ اس کا موضوع صرف وہ حقائق ہیں جن کو مانئے اور جن سے پیدا ہونے والے تقاضوں کو پورا کرنے پر ہی انسان کی ابدی فلاح کا انحصار ہے۔ وہ انہی حقائق کو نفس و آفاق اور تاریخ کے ولائل سے ثابت کرتا ہے، بنی آدم کو انہیں مانئے کی دعوت دیتا ہے، ان کو جھٹلادینے کے نتائج سے انہیں خبردار کرتا ہے اور ان سے جو تقاضے پیدا ہوتے ہیں، ان کی شرح و صاحت کرتا ہے۔ ان کے علاوہ کسی چیز سے اسے بحث نہیں ہے۔ اس میں شبہ نہیں کہ اپنے نقطہ نظر کی وضاحت کے لیے وہ عالم طبیعی کے بارے میں بھی اگر کچھ کہتا ہے تو اس کا بیان بھی حقیقت کے خلاف نہیں ہوتا، لیکن اس عالم کے متعلق جو علوم و فنون انسان کی عقل نے دریافت کیے ہیں اور جو وہ آنے والے زمانوں میں دریافت کرے گی، یہ قرآن مجید کا موضوع نہیں ہے اور وہ انہیں زیر بحث نہیں لاتا۔

تاریخ میں بارہالوگ ایسے بھی رہے ہیں جو اس کتاب کو اس کی اصلی صورت میں قول کرنے کے لیے تیار نہیں ہوئے۔ چنانچہ انہوں نے پہلے یہ مقدمہ قائم کیا کہ یہ چونکہ اللہ کی کتاب ہے، اس لیے دنیا کے سارے علوم و فنون اس میں لامحالہ ہونے چاہیں۔ اس کے بعد وہ اپنے اس مقدمے کو ثابت کرنے کے لیے اس بات کے درپے ہوئے کہ کسی طرح ان علوم و فنون کے ماغذہ اس کی آیات میں سے ڈھونڈنا کا لے جائیں۔ چنانچہ زبان و بیان اور نظم کلام کی ہر دلالت کو نظر انداز کر کے کبھی فلسفہ یوں ان کے اوہاں اس سے ثابت کیے گئے، کبھی ایک خاص زمانے کی سائنسی معلومات کے بارے میں دعویٰ کیا گیا کہ وہ درحقیقت اس کی فلاں اور فلاں آیت سے اخذ کی گئی ہیں، کبھی علم طب اور نجوم و فلکیات کے بعض عقائد اس سے برآمد کیے گئے، اور کبھی انسان کے ایتم بم بنانے اور چاند پر چکنچکنے کا ذکر کراس میں سے نکال کر دکھایا گیا۔

یہ ساری زحمت لوگوں کو صرف اس لیے اٹھانا پڑی کہ انہوں نے اس کتاب کے بارے میں بالکل غلط تصور قائم کر لیا۔ وہ اس بات کو نہیں سمجھے کہ عالم کے پروردگار نے اس کتاب سے پہلے انسان کو عقل عطا کی ہے۔ جس طرح یہ کتاب پروردگار کی عنایت ہے، اسی طرح عقل بھی اسی کی عنایت ہے۔ چنانچہ جن معاملات میں عقل کی رہنمائی اس کے لیے کافی ہے، ان سے اس کتاب کا کوئی تعلق نہیں اور جن سے یہ کتاب بحث کرتی ہے، ان میں عقل اگر اپنے وجود ہی سے غافل نہ ہو جائے تو اس کی رہنمائی سے کبھی بے نیاز نہیں ہو سکتی۔

یہ صرف قرآن مجید ہی کا معاملہ نہیں ہے، اللہ کے نبی نے اپنے بارے میں بھی یہ حقیقت اپنے مانے والوں کو بڑی وضاحت کے ساتھ سمجھائی ہے۔ امام المؤمنین سیدہ عائشہؓ کی روایت ہے کہ حضور ﷺ نے لوگوں کو کھبوروں میں گاہجہادیتے ہوئے دیکھا تو فرمایا: اس کے بغیر ہی ٹھیک ہے۔ انہوں نے اس سال گاہجہادیں دیا۔

چنانچہ پھل بہت روی آیا۔ لوگوں نے آپ سے اس کا ذکر کیا تو آپ نے فرمایا: تم اس طرح کے معاملات کو مجھ سے باہر سمجھتے ہو۔ میں تحسین اللہ کا دین بتانے آیا ہوں، اس لیے میری طرف صرف اسی کے لیے رجوع کیا کرو (۱)۔

ہم اگر قرآن مجید سے فی الواقع ہدایت حاصل کرنا چاہتے ہیں تو لازم ہے کہ اس کی طرف صرف دین کے حقوق و معارف جاننے کے لیے رجوع کریں۔ اپنے سونے کے لیے چار پانی بنانے اور اپنی آواز زہرہ و مرغ نک پہنچانے کے لیے ہمیں اپنی عقل کی طرف رجوع کرنا چاہیے۔ یہ حقیقت ہے کہ اس نے انسان کو اپنے دائرہ عمل میں کبھی نایوس نہیں کیا۔

قرآن مجید ہمیں یہ بتانے کے لیے تازل کیا گیا ہے کہ اپنے پروردگار کی رضا ہم اس دنیا میں کن چیزوں کو مان کر اور کن چیزوں پر عمل کر کے حاصل کر سکتے ہیں۔ ہمیں اس کی آیات میں اپنی خواہشوں کا مضمون پڑھنے کے بجائے اپنی خواہشوں کو اس کی بیرونی کے لیے مجبور کرنا چاہیے۔ اللہ تعالیٰ نے یہ بات قرآن میں جگہ جگہ واضح کی ہے کہ اس سے ہدایت حاصل کرنے کی پہلی شرط ہمیں ہے۔ یہ ہو سکتا ہے کہ کوئی شخص دنیا کے سارے علوم و فنون اسی ایک کتاب میں دیکھنے کی خواہش رکھتا ہو، لیکن اس کی یہ خواہش اس حقیقت کو نہیں بدلتی کہ اس میں صرف اس علم کا بیان ہے جو انسان کی ابدی فلاح کے لیے ضروری ہے۔

تمام حکومات میں انسان اپنی عقل کی وجہ سے ممتاز ہے اور زمین پر اللہ تعالیٰ کا نائب ہے۔ خلافت الہی اور نیابت خداوندی کے ساتھ پہلا فریضہ جو انسان کے پرد کیا گیا ہے وہ لوگوں کے درمیان حق اور انصاف کے ساتھ نیٹلے کرتا ہے (۲)۔ اس مقصد کے لئے اللہ تعالیٰ نے انسانوں کو ایک ایسا جامع ضابطہ حیات بھی دیا ہے جس میں زندگی گزارنے کا سلیقہ اور دین و دنیا کی بھلائی مضر ہے۔ اپنی اسی خوبی کی وجہ سے انسان اشرف الخلوقات اور مکلف تھہرا ہے۔ چونکہ انسان کی تخلیق ایک خاص مقصد کے تحت ہوئی ہے اس لئے اس کو دیئے جانے والے ہر حکم میں بھی شارع کی طرف سے خاص حکمت اور مصلحت پوشیدہ ہے۔ عقل و فطرت پر منی اقدامات نبوی ﷺ میں جہاں قیامِ عدل ازالہ ظلم و فساد اور قیام امن و صلاح جیسے بڑے مقاصد جو میں نظر رہے ہیں وہاں روزمرہ زندگی کے آداب، اصلاح ذات اور خلائق انسانی تعلقات اور امور دین و دنیا کی اعلیٰ معیار کا رکرداری کے مطابق انجام دہی وغیرہ بھی سامنے رہے ہیں۔ مثال کے طور پر ذیل میں چند احادیث کی ترجمائی حوالہ کے ساتھ پیش کی جا رہی ہیں۔

جب نماز یوں کی تعداد بڑھی تو ضروری ہوا کہ لوگوں کو اس بات کی خبر دینے کا کوئی طریقہ اختیار کیا

جائے کہ نماز شروع ہونے جا رہی ہے۔ تاکہ وہ مسجد نبوی تک پہنچ سکیں بالآخر آذان کا طریقہ پند کیا گیا۔ (۳)
اسی طرح جب رسول اللہ ﷺ نے تیصر روم کو دعوتی خط بھیجنا چاہا تو وہاں موجود ایک شخص نے کہا
جب تک خط پر ہم نہیں لگائی جائے گی وہ لوگ خط کوئی پڑھیں گے چنانچہ چارمی کی ایک انگوٹھی تیار کروائی گئی
جس پر "محمد رسول اللہ" لکھا ہوا تھا۔ آئندہ تمام خطوط پر ہم ثابت کی جانے کی۔ (۴)

جب رسول اللہ ﷺ خطبہ جمعہ کے لئے کھڑے ہوتے تو پہنچے بینخے والوں کے لئے دیکھنے اور سننے
میں دشواری پیش آنے کی تو ممبر ہنانے کی جھویز زیر غور آئی۔ اس طرح ممبر ہنانا اور ممبر سے خطبہ دینے کا طریقہ
رانگ ہوا۔ (۵)

تم میں کوئی امام بن کر لوگوں کو نماز پڑھا رہا ہو تو نماز کو فخر کو کیونکہ لوگوں میں پیار، بوڑھے اور
کمزور افراد بھی ہوتے ہیں۔ البتہ تم اکیلے نماز پڑھو تو جتنی چاہے لمبی کرو۔ (۶)

ایک دیہاتی مسجد نبوی میں آیا اور ایک کنارے کھڑے ہو کر پیشाब کرنے والا لوگ اس کو سرزنش
کرنے کو دوڑے تو رسول اللہ ﷺ نے فرمایا اس کے پیشاب میں خلل نہ ڈالو، پھر آپ ﷺ نے اس جگہ پانی
بہادر ہیئے کا حکم دیا۔ (۷)

ذکورہ بالا تمام فرمائیں کا مقصد انسانی کمزور یوں کی رعایت ملحوظ رکھنے اور موقع محل کی مناسبت سے
زمری کا حکم اختیار کرنے کی تلقین پر ہی ہے اور سیکھی و انسانی کا تفاہا ہے۔

شارع کی طرف سے اس خاص حکمت اور مصلحت کو فقهاء کرام نے مقاصد شریعت کا نام دیا ہے
اور حاضر میں جب بھی تلقی شریعت پر زور دیا گیا ہے تو ساتھ ہی مقاصد شریعت بھی زیر بحث آئے ہیں۔ تلقین
انسانی اور مقاصد شریعت دونوں لازم و ملزم ہیں۔ مقاصد شریعت ایک فقہی اصطلاح کے طور پر اگرچہ بہت
بعد میں مستعمل ہوئی تاہم محقق میں نے جب بھی مصلحت اور مفہود عالمی کی بات کی ہے تو اس سے مراد مقاصد
شریعت ہی ہے۔ بطور اصطلاح سب سے پہلے اسے امام الحرمین الجبیری (متوفی ۱۰۸۰/۲۷۸) نے استعمال کیا
ہے اور اصول فقہہ پر ان کی کتاب البرحان میں مقاصد، قصداً و مقصد وغیرہ کے الفاظ بکثرت استعمال کئے گئے
ہیں۔

مقاصد شریعت کے مطالعہ سے فقہاء کرام کے پیش نظر دو فائدے رہے ہیں۔ اولاً یہ کہ احکام
شریعت کی دریافت۔ ثانیاً یہ کہ مسلمانوں کو درپیش مسائل کے حل اور دروچیدہ کے تفاصیل سے نہ رہا زماں ہونے
کے لئے مقاصد شریعت کے مطالعہ ضرورت ہے۔ مقاصد شریعت کی روایتی فہرست حفظ دین، حفظ جان، حفظ

عقل، حفظ نسل اور حفظ مال میں تو سچ کار جان جو پہلے سے موجود تھا وہ اب تو ہو گیا ہے۔ احسان، مصالح مرسل، اسرار حکمت، معانی، حکم اور مقاصد شریعت جیسے الفاظ سے تعبیر کیا جانے والا یہ تصور شروع ہی سے موجود رہا ہے کہ اللہ تعالیٰ اپنے بندوں کو جو حکم دیتے ہیں ان سے انسانوں کی بھلائی ہی مقصود ہوتی ہے۔ بعض کی تصریح قرآن سنت میں موجود ہے اور بعض پر غور کرنے سے اشراط صدر جاتا ہے۔ بسا اوقات ایسا بھی ہوتا ہے کہ شریعت کا کوئی خاص حکم خاص حالات و واقعات میں مقاصد شریعت کے خلاف تباہ کا حامل نظر آتا ہے تو ایسے میں کوئی ایسا درس اور حکم وضع کیا جائے گا جو شریعت کے موافق ہو۔ خلفاء راشدین اور فتحاء کرام اور خود نبی کریم ﷺ سے منقول متعدد ایسے نیتے کتب میں موجود ہیں جن سے رہنمائی حاصل کی جاسکتی ہے۔

مقاصد شریعت کو باضابطہ شکل امام جوینی کے شاگرد ابو حامد الغزالی (متوفی ۵۰۵ھ) نے دی۔ اپنی کتاب الحصیفی فی اصول الفقہ میں قطراز ہیں: ”مصلحت سے ہماری مراد شریعت کی مخالفت ہے اور شریعت کا مقصود واس کے بندوں کے لئے پانچ چیزوں سے عبارت ہے، وہ یہ کہ ان کے دین، جان، عقل، نسل اور مال کی حفاظت کی جائے۔ ان پانچ بندوں کی حفاظت کرنے والی ہر شیء مصلحت شمار ہوگی اور ہر وہ چیز جو ان کے لئے خطرہ ہو مفسدہ شمار ہوگی۔ جسے دور کرنا میں مصلحت ہوگی۔“ (۸)

امام غزالی کا ایک کارنامہ یہ بھی ہے کہ انہوں نے ہماری رہنمائی کے لئے مقاصد شریعت یعنی مصالح کی ایک فہرست مرتب کی جو آج بھی ہمارے لئے مشعل راہ ہے اور انہیں اس بات کا بھی پورا احساس ہے کہ قرآن و سنت میں مقاصد کی کوئی باضابطہ فہرست نہیں ہے چنانچہ وہ رواتی پانچ مقاصد کی نسبت سے واضح کرتے ہیں کہ ان معانی کے مقصود ہونے کا دعویٰ کسی ایک دلیل پر مبنی نہیں ہے بلکہ قرآن و سنت میں موجود ان گزت دلائل پر مبنی ہے اور ان کی دلیل میں حالات اور اندازے اور مختلف قسم کی علامتیں بھی سامنے رکھی گئی ہیں اسی لئے ان کو مصالح مرسل کہا گیا ہے۔ (۹)

امام غزالی نے جس چیز کو مصلحت مرسل کا نام دیا ہے اور جسے وہ مقاصد شریعت کے ہم معنی قرار دے چکے ہیں اس کا بھرپور تصور امام ابو حنیفہؓ کے ہاں احسان کی صورت میں اور امام مالکؓ کے ہاں مصالح مرسل کی صورت میں موجود ہے۔ امام شافعیؓ کا مسلک بظاہر مختلف رہا ہے مگر غور کریں تو ان کے ہاں بھی قیاس کی بنیاد کفر ان حکموں اور مقاصد پر ہوتی ہے جو اس حکم کا سبب بنتے ہیں۔ اسلامی قانون سازی میں یہ تصورات وہی کردار ادا کرتے ہیں جو مقاصد شریعت کی طرف منسوب کیا جاتا ہے۔ نص کی غیر موجودگی میں حکم تک حکایت یا

موجود حکم سے گریز کر کے دوسرا حکم اختیار کرنے کی بنیاد فراہم کرنا غرض کسی نہ کسی صورت میں مقاصد شریعت کے فہم کوئے مسائل میں احکام شریعت کی دریافت میں ہمیشہ کلیدی حیثیت رہی ہے۔ امام شاطئؑ نے امام غزالیؑ کی پانچ مقاصد کی فہرست کو برقرار رکھا ہے مگر انہیں اس فہرست میں خاص ترتیب پر اصرار نہیں ہے اور وہ ہی اس فہرست میں حذف و اضافہ کی ضرورت محسوس کرتے ہیں۔

تفی الدین ابن تیمیہ اور ان کے شاگرد شمس الدین ابن القیم کی تصنیف میں شریعت اسلامیہ کی بے پناہ و سعتوں اور مصالح کی نسبت سے اس کے لازوال امکانات پر زور دیا گیا ہے۔ مصالح مرسلہ پر منتقل کرتے ہوئے ابن تیمیہ لکھتے ہیں کہ بعض لوگ مصالح مرسلہ کو جان و مال عزت و آبرو، عقل و دین کے تحفظ میں محصور کر دیتے ہیں مگر ایسا کرنا درست نہیں بلکہ مصالح مرسلہ یہ ہیں کہ منافع حاصل کئے جائیں اور معزتیں دور کر دیتے ہیں۔ ابن تیمیہ آن لوگوں پر تقدیم کرتے ہیں جو مقاصد شریعت کی فہرست کو صرف ان چیزوں تک محدود کر دیتے ہیں جن کے تحفظ کے لئے شریعت نے کوئی سزا مقرر کی ہے۔ چنانچہ وہ لکھتے ہیں کہ ”دنیا میں (جلب منفعت کی مثال) کوہ معاملات ہیں جن میں عامۃ الناس کی بھلائی پوشیدہ ہو۔ خواہ ان سے متعلق کوئی شرعی حد مقرر کی گئی ہو یا نہیں اور دین میں (جلب منفعت کی مثال) کوہ اصول و معارف، عادات اور زہد کی باتیں ہیں جن میں انسانوں کی بھلائی مضر ہے جن سے شریعت نے منع نہ کیا ہو۔ جن لوگوں نے مصالح کو ان سزاوں سے وابستہ کر دیا جو ساد کو دور کئے کے لئے مقرر کی گئی ہیں یا جو اسوال یا جسم انسانی کو محفوظ رکھنے کے لئے مقرر کی گئی ہیں ان میں انہوں نے کوتاہی بر قی ہے۔“ (۱۰)

جن باتوں کی صراحة ابن تیمیہ نے کی ہے انہی باتوں پر ان کے شاگرد ابن قیم نے بھی زور دیا ہے ”شریعت کی بنیاد حکمت پر ہے اور معاش و معاد کے بارے میں بندوں کے مصالح پر شریعت تمام تر عدل، رحمت، مصالح اور حکمت سے عبارت ہے۔“ (۱۱)

عز الدین ابن عبدالسلام نے بھی دنیوی مصالح کو پہچانے میں عقل کے کلیدی کردار پر زور دیا ہے ان کے نزدیک ”دنیا کے زیادہ تر مصالح اور مفاسد کو عقل کے ذریعے پہچانا جاتا ہے اور سیکی حال اکثر شرع کا بھی ہے۔“ (۱۲)

نویں اور بارہویں صدی ہجری کے درمیان مقاصد شریعت پر گہرائی کے ساتھ نظر شاہ ولی اللہ نے ڈالی ہے اور شریعت کے مختلف جزئی احکام کی حکمتیں بیان کی ہیں اور یہ بھی بتایا کہ ان احکام کو بجالانے سے انسانوں کو کیا فائدہ حاصل ہوتے ہیں اور ساتھ ہی کچھ نئے پہلو بھی اجاگر کئے ہیں۔ نئے حالات میں نئے

احکام تجویز کرتے وقت علماء اکثر مقاصد شریعت کا حوالہ دیتے ہیں اور شاہ ولی اللہ نے بھی ایسا ہی کیا ہے لکھتے ہیں کہ ”اسلامی حکومت کے مصادر کے باب میں بنیادی بات یہ کہ چند مقاصد کو کلیدی اہمیت دی جائے گی مثلاً ایسے لوگوں کی کفالت جو بڑھاپے، بُنگ دستی یا اپنے ماں سے دور ہونے کی وجہ سے خود پکج کرنے سے معدود ہوں۔ شہر کو فارکے خطرے سے بچانے کے لئے حدود کی حفاظت، فوجیوں، اسلحے اور مدگار عملہ کے اخراجات نیز شہر کے جملہ امور۔۔۔ دفاع، عدالت، شرعی حدود کا قیام بازار کی تحریکی وغیرہ کی تدبیر اور متعلقہ انتظامات، ملت کی حفاظت کے لئے ائمہ، خطباء، اساتذہ اور وعظ کہنے والے اور اسی ذیل میں انسانوں کے مشترکہ مقادرات کا اہتمام کرنے والے بھی شامل ہیں مثلاً دریاؤں کی درستی اور ان پر بننے والی وغیرہ ٹھیک رکھنا“۔ (۱۳)

یہ بات دوچی سے خالی نہیں ہے کہ شاہ صاحب نے مقاصد شریعت کی روایتی فہرست میں دین کی جگہ ملت کا لفظ استعمال کیا ہے اور ظاہر ہے دین اور ملت ایک ہی معنی نہیں رکھتے (۱۴)۔ لفظ کی تبدیلی حالات کی تبدیلی کی آئینہ دار ہے شاہ صاحب ملت کی بقادرین کی بقاہ میں دیکھتے ہیں۔

ایک خیال یہ بھی ہے کہ مقاصد شریعت کی روایتی فہرست میں خود اتنی وسعت ہے کہ بہت سے نئے مقاصد اسی فہرست میں داخل ہیں۔ مثلاً اعدل و انصاف دین میں اور کفالت عامہ اور ازالۃ غربت حفظ جان میں شامل کجھے جاتے ہیں۔ دو اسباب کی بنا پر اس سوچ و فکر سے اتفاق ممکن نہیں ہے۔ کہی وجہ یہ ہے کہ روایتی فہرست میں سارا زور دفعہ مضرت پر ہے جب منفعت کا پہلو دب گیا ہے۔ دوسری وجہ یہ ہے کہ موجودہ عالمی اور قومی سطح کے مسائل میں ماحولیاتی تکوٹ پر کنٹرول، کائنات کے قدرتی وسائل کا بچاؤ اور عمومی اور کل جاہنا مچانے والے اسلامی پیداوار پر پابندی اور موجودہ نیو کلیانی ہتھیاروں نیز کیمیائی اور حیاتیاتی اسلام کا تلف کیا جانا اور اقوام عالم کے باہم امن سے رہنے کے تقاضے پورے کرنے کے لئے یہ بہتر ہے کہ ان امور سے مناسب رکھنے والی اسلامی تعلیمات کو اہمیت کے ساتھ پیش کیا جائے۔ اہم بات یہ کہ نئے حالات میں اسلام اور مسلمانوں کو سیاسی، معاشری اور سماجی امور میں دنیا کی رہنمائی کے لئے کس طریقہ سے زیادہ مدد و مدد کی ہے۔ گوبلازنس کے تقاضوں سے عہدہ برآ ہونے کے لئے مقاصد شریعت کی فہرست میں ان چیزوں کے اضافے سے مدد ملے گی جن کی معصودیت کو کتاب دست کی سند تو حاصل ہے مگر اب سے پہلے ان کو زیادہ اہمیت دینے کی ضرورت محسوس نہیں کی گئی۔ مقاصد شریعت کی فہرست میں انسانی شرف عزت، بنیادی آزادیاں، عدل و انصاف، ازالۃ غربت اور کفالت عامہ، امن و امان اور لفظ و نقش، سماجی مساوات اور دولت و آمد فی کی قسم ہی

ناہمواری کو روکنا اور بین الاقوامی سٹھ پر باہم تعامل اور تعاون وغیرہ کو ابھار کر پیش کرنا مناسب ہو گا۔

عالم اسلام میں نئی فکری لہر:

بیسویں صدی کے وسط میں مسلمانوں میں غور و فکر کا عمل بہت تیز ہوا اور ایسا ہونے کی بہت سی وجہات تھیں۔ مغربی سامراج کے زیر سلطنت مسلمان ممالک رفتہ رفتہ آزاد ہوتے گئے اور یہ سلسلہ ۱۹۲۵ء میں انڈونیشیا سے شروع ہوا اور ۱۹۶۳ء میں الجزار کی آزادی پر ختم ہوا۔ گزشتہ دو سال تک عالم اسلام میں تجدید و احیاء اسلام کے لئے کام کرنے والی متعدد تحریکیں چل رہی تھیں۔ چونکہ انقلاب روس کے بعد سرمایہ داری اور اشتراکیت کے درمیان تکمیل نے اسلام کو لکارا تھا کہ وہ اپنے ثقافتی ورثکا جائزہ لیں اس لئے سامراجی دور کے جملہ قوانین پر نظر ہانی اور آزاد مسلم ممالک کے لئے نئے دستور بنانے کا مرحلہ پیش آیا۔ اقیقی مسلم معاشروں سمیت ہر جگہ معاملات، علاج محالبی اور دور دوز علاقوں میں سفر سے متعلق نئے نئے سوالات نے جنم لیا اور اس پس مظفر میں مفتیان کرام کو ان سوالات کے جواب حقد میں کی کتابوں میں نہ پا کر انہیں اس فکر سے ہٹ کر سوچنا پڑا۔

غرض روزمرہ زندگی کے چھوٹے بڑے مسائل ہوں یا تو میں اور بین الاقوامی سٹھ پر ہونے والے نئے مسائل، فقیہی مشکلات ہوں یا دعویٰ امکنیں، ہر طرف غور فکر کے مطالبے تھے اس کے نتیجے میں ہر سطح پر غور و فکر، بحث و نما کرہ کا نفرنسوں اور مرکزی بحث و تحقیق کا کام چل لکا۔ چنانچہ بعض مسائل میں عصری تقاضوں کے تحت دوسرے فقیہی مذاہب کی آراء بھی اختیار کی گئیں یہاں تک کہ مذاہب اور بعد کے باہر سے بھی آراء کو اختیار کیا گیا۔

بیسویں صدی کے وسط سے جب متعدد اسلامی ممالک میں آزادی کے بعد دستورسازی کا کام شروع ہوا تو عرب ممالک کے لئے نئی دستورسازی میں ڈاکٹر عبد الرزاق سنہوری نے اہم کردار ادا کیا۔ موصوف نے اپنے کام میں اسلام کے فقیہ سرمایہ کو پوری طرح سامنے رکھا۔ پاکستان میں اسلامی دستورسازی کے طویل عمل میں علماء اور ماہر قانون نے حصہ لیا۔ ابتدائی دنوں میں سید سلمان ندوی، مفتی محمد شفیع عثمانی، ڈاکٹر محمد حیدر اللہ وغیرہ نے پاکستان کی دستوریہ کی "محلی تعلیمات اسلام" کے زیر اہتمام کام کیا۔

۷۷۱۹۷۷ء کے فوجی انقلاب کے بعد اس کام میں مزید تیزی آئی چنانچہ دستور پاکستان کے مطابق قائم کی جانے والی "اسلامی نظریاتی کونسل" نے اسلامی قوانین کی تدوین جدید سے متعلق ایک وسیع مواد تیار کیا اور بیسوں مردجمہ قوانین پر نظر ہانی کی ہے تاہم حکومت پاکستان کی طرف سے ان کے نفاذ میں ہمیشہ بے اعتمانی

بہتی گئی ہے اور اسلامی نظریاتی کو نسل کے پیش کردہ مسودہ پر پارلیمنٹ میں میری معلومات کی حد تک بھی بحث نہیں کی گئی اور علماء کی کوششیں غیر مؤثر رہیں ہیں اور اسلامی نظریاتی کو نسل کا وقار مجرور ہوا ہے تاہم اجتہادی فکر کا سلسلہ اب بھی جاری ہے۔

صدیاں تقلید میں گذارنے کے باوجود مقاصد شریعت کا تصور اور امور حیات میں اس کی طرف رجوع مسلمانوں کی وہنی ساخت کا ایک لازمی جزء ہے اور جدید فکری رجحان نے اسے زیادہ ابھارا ہے۔ اس بات کا اطلاق جدید علوم کے ماہرین اور دانشوروں پر ہی نہیں ہوتا بلکہ تمام مسلمان عوام و خواص پر یہ بات مطبق ہوتی ہے کیونکہ بد لے ہوئے حالات اور نت نے مسائل اس شعور کو تازہ کرتے رہتے ہیں اور اس روشنی کی ضرورت محسوس کرتے رہتے ہیں۔ اس حقیقت کی روشنی میں ضرورت اس امر کی ہے کہ مقاصد شریعت کے تصور اور اس سے مستفید ہونے کے طریقہ کو گہرا ای سمجھا جائے اور جس حد تک ممکن ہو اس عمل کے آداب و ضوابط طے کئے جائیں۔

گذشتہ نصف صدی میں مسلمانوں کے درمیان نئے مسائل پر غور و فکر اور اختلافی امور میں مقاصد شریعت کی تحریک کے نئے امکانات سامنے آئے ہیں۔ آگے بڑھنے سے پہلے مناسب ہو گا کہ چند نہادی باتوں کی طرف توجہ دی جائے تاکہ اندازہ ہو سکے کہ یہ موضوع کتنا اہم ہے۔ پہلی بات تو یہ ہے کہ مقاصد شریعت جاں، مال، عقل، نسل اور دین کے تحفظ تک محدود نہیں ہے بلکہ اس کی فہرست بھی ہے اور اس میں ثبت ابداف بھی شامل ہیں۔ دوسری بات یہ کہ اصل اہمیت مقاصد کی ہے ان کے حاصل کرنے کے طریقے زمان و مکان اور حالات و اوقایات کے ساتھ بدل سکتے ہیں، تیری اور آخری بات یہ ہے کہ مقاصد شریعت کی پہچان اور ان کے حصول کے طریقوں میں عقل اور نظرت فعال کردار ادا کرتی ہے۔ اس جائزہ کے بعد ذیل میں چند ایسی مثالیں پیش کی جا رہی ہیں جن میں وقت گذرنے کے ساتھ فتاویٰ بھی بدل گئے۔ دریں حالیہ پہلے تو یہ میں بھی مصالح اور مقاصد پیش نظر تھے۔ اس ضمن میں تین طرح کے فتاویٰ کو زیر بحث لایا جا سکتا ہے۔

۱۔ ایسے مسائل جن میں بعض مجالس فقد کے دیئے ہوئے فتاویٰ مقاصد شریعت کے منافی ہیں۔

۲۔ ایسے مسائل جن میں زیادہ تر لوگوں کو پرانے فتاویٰ پر اصرار ہے جبکہ بعض علماء نے لکھا ہے کہ اب یہ فتاویٰ مقاصد شریعت سے مطابقت نہیں رکھتے۔

۳۔ ایسے مسائل جن میں سابقہ فتاویٰ سے مقاصد شریعت سے مفاری ہونے کی وجہ سے رجوع کر لیا گیا اور نئی رائے اختیار کر لی گئی۔

عورت کی سربراہی:

اسلامی تاریخ میں عورت سربراہی کی بعض مثالیں موجود ہیں تاہم فقہ اسلامی یہی کہتی ہے کہ اسلامی ملک میں سربراہ حکومت مرد ہی کو ہونا چاہیے۔ مگر پاکستان میں ۱۹۷۲ء کے انتخابات میں علماء کی ایک بڑی تعداد نے ایوب خان کے مقابلے میں فاطمہ جناح کو صدارتی امید اوار کے طور پر چننا۔ ان میں مختلف مکاتب فکر کے ممتاز علماء شامل تھے۔ (۱۵)

ڈاکٹر عبداللہ دراز، سید قطب، محمد الغزالی اور یوسف قرضادی وغیرہ کے حوالے سے گفتگو کرتے ہوئے شیخ راشد نے اپنی کتاب المرأة بین القرآن والکریم و الواقع المسلمين میں اس مسئلہ پر تفصیلاً بحث کی ہے۔ ان کی رائے میں مسلمان عورت کو سیاست میں حصہ لیتا چاہئے اور اس کے مناصب حکومت پر فائز ہونے میں کوئی حکم شرعی مانع نہیں اور ان مناصب میں صدر کا عہدہ بھی شامل ہے۔ قابل ڈکربات یہ ہے کہ موصوف نے اس حکم میں مقاصد اسلام کا حوالہ دیا ہے۔ (۱۶)

الم کتاب سے مسلمان عورت کا نکاح:

مسلمان مرد اہل کتاب عورت سے نکاح کر سکتا ہے جبکہ مسلمان عورت اہل کتاب مرد سے نکاح نہیں کر سکتی یہ ایک فتنہ کا طب شدہ مسئلہ ہے۔ مگر جب سے مغربی ممالک میں جہاں غالب اکثریت اہل کتاب کی ہے تو مسلمان ائمہ توپن کو بعض ایسے حالات سے سابقہ پیش آیا جن میں اس حکم پر عمل سے شریعت کے مقاصد فوت ہوتے نظر آئے۔ اس بنا پر بعض علماء نے سابقہ حکم کو پیش نظر صورت حال کے لئے ناموزوں قرار دیا۔

شیخ یوسف قرضادی کے نزدیک اہل کتاب میاں یوی میں سے اگر یوی مسلمان ہو جائے اور یوی کو یہی بھی اتفاق ہے کہ وقت گذرنے کے ساتھ اس کا شوہر مسلمان ہو جائے گا تو وہ اس کے نکاح میں باقی رہے گی البتہ اسے چاہئے کہ شوہر کے اسلام لانے تک اس سے مباشرت نہ کرے۔ (۱۷)

”مقاصد شریعت کا تقاضہ یہ ہے کہ مسلمان عورت کو بچایا جائے اور ایسی عورتیں امریکی معاشرہ میں بے شمار ہیں۔ اگر ان سے کہا جائے کہ اگر تم اسلام قبول کر دی تو تمہیں شوہر کو چھوڑنا پڑے گا، اولاد کو چھوڑنا پڑے گا تو اس کا کوئی شوہرنہ ہو گا، کوئی اس کے اخراجات پورے کرنے والا نہ ہو گا۔ اب اس صورت حال میں وہ عورت اپنے اور اپنے بیال بچوں کے سلسلہ میں کیا راستہ اختیار کرے گی؟ پیشتر عورتیں یا تو اسلام قبول کر کے مرتد ہو جائیں گی یا اسلام قبول ہی نہیں کریں گی۔۔۔ ہم اس فتویٰ کے ذریعہ بندرگان خدا کو اللہ کے دین سے روکنے والے ہوں گے۔“ (۱۸)

فقہاء کرام نے نئے حالات میں مقاصد شریعت پیش نظر رکھتے ہوئے ایک موقف اختیار کیا کہ اللہ کے بندے اللہ کے دین میں داخل ہو سکیں اور ان کو اس پر قائم رہنے میں ناقابل برداشت مشکلات کا سامنا نہ کرنا پڑے۔ اس اجمالی کی تفصیل اس فتوی میں ہے جو ال مجلس الاروپی للافتاء والمحوث نے اپنے آٹھویں اجلاس منعقدہ جولائی ۲۰۰۱ء میں جاری کیا۔ اس اجلاس کی صدارت یوسف قردادی کر رہے تھے جو اس مجلس کے صدر بھی ہیں۔

عورت کا بغیر حرم کے سفر کرتا:

شریعت میں بہت سے مباح امور کو محض اس لئے حرام اور منوع قرار دیا گیا ہے کہ وہ مفسدہ کی طرف لے جاتے ہیں اور ان کی انجام دہی سے مقاصد شریعت متاثر ہوتے ہیں۔ ایسے مباح اور جائز کام جو کسی مفسدہ کی طرف لے جائیں یا سبب بیش شریعت نے سدا الذریحہ کے طور پر ایسے افعال کی انجام دہی سے روک دیا ہے۔

عورت کا بغیر حرم کے سفر کرنا بھی ایک ایسا ہی فعل ہے۔ اس ضمن میں بخاری اور مسلم کی روایات خاص طور پر قابل ذکر ہیں۔ علامہ یوسف قردادی اپنی کتاب "كيف نتعامل مع السننة النبوية" میں فہم الاحادیث فی ضوء اسماها و ملابسها و مقاصد حا" کے عنوان کے تحت لکھتے ہیں کہ "بخاری اور مسلم کی روایت کردہ ایسی مرفوع احادیث بھی اسی قبل سے تعلق رکھتی ہیں جو این عباد اور دوسرے لوگوں کے حوالے سے نقل کی گئی ہیں کہ رسول اللہ ﷺ نے فرمایا "عورت بغیر حرم کے سفر نہ کرے۔ اس پابندی کی وجہ یہ خوف ہے کہ اگر عورت اپنے شوہر یا کسی قریبی رشتہ دار کے بغیر اس زمانہ میں سفر کرتی جب اونٹ یا چمپ پر بیٹھ کر مسافت ملے کی جاتی تھی اور اس حال میں وہ ایسے دشت و محرا سے گزرتی جس میں نہ آدمی اور نہ آدم زادہ کیتے گوئیں۔ ایسے سفر میں اگر عورت کو کوئی واقعی گزندہ بھی پہنچا ہو تو بھی لوگ اُسے بیک کی نظر سے دیکھتے۔ لیکن اگر حالات بد جائیں، جیسا کہ موجودہ دور میں واقعیتاً بد بھے ہیں اور سفر، مثال کے طور پر ہوا کی سفر یا ریلوے کا سفر جس میں سیکڑوں مسافر ساتھ ہوں اور عورت کو اس طرح اکیلے سفر کرنے میں کوئی خطرہ باقی نہ رہے تو شرعاً اس کے ایسا کرنے میں کوئی حرج نہیں، نہ ایسا کرنا حدیث کے خلاف عمل شمار ہوگا" لہذا ضرورت اس امر گی ہے کہ احادیث کو ان حالات اور اسباب کی روشنی میں سمجھنے کی کوشش کی جائے جس پس منظر میں وہ وارد ہوئی ہیں نیز ان کے مقاصد کو بھی سامنے رکھنے کی ضرورت ہے۔ (۱۹)

غیر مسلم اکثریتی ممالک میں مسلمانوں کے لئے اور مسلم اکثریتی ممالک میں غیر مسلموں کے لئے شہریت، حکومت میں شرکت اور فوج میں شمولیت وغیرہ مسلمان صرف اور صرف خدا کو حکمرانی کا سزا دار جانتا اور مانتا ہے اور اس کی عملی تعبیر کی شکل یہ ہے کہ مسلمان اللہ کی کتاب اور اس کے نبی ﷺ کی سنت کی روشنی میں کار حکمرانی کی تنظیم عمل میں لا سیں اور اس کی بہترین صورت خلافت راشدہ کا دور ہے۔ فقة اسلامی کے زیادہ تر ابواب ایسے ہی ماحول کو سامنے رکھ کر مرتب کئے گئے ہیں۔ یہ اس وقت کے حالات تھے آج ہر فرد کے بنیادی حقوق کا اعتراف، شہریوں کے درمیان عدم تفریق کا اعلان، دنیا کے پیشتر ممالک میں نماہب کے ساتھ یکساں رواداری اور عدم ترجیح کا سلوک اور اجتماعی امور میں فیصلہ کے لئے جمہوری طریق سے وابستگی نیز دیگر ممالک میں مسلمانوں کی تعداد دس تیزی سے اضافہ نے ایک نئی صورت حال پیدا کر دی ہے۔ طارق رمضان مشہور دانشور اور مصنف نے شہریت سے وابستہ فرانس کی ادائیگی کو ایک دینی فرضیہ قرار دیا ہے۔

راشد الغنوشی اس مسئلہ پر چلتگو کرتے ہوئے لکھتے ہیں۔ ”مسلمانان عالم کی تقریباً ایک تہائی تعداد اپنے ممالک میں اقلیت کے طور پر رہتی ہے جس کا مطلب یہ ہوا کہ وہ مستقبل قریب میں اس بات کی امید نہیں رکھتے کہ ان پر اسلام کے مطابق حکمرانی کی جائے گی۔ اس کے عکس ان میں سے بہتلوں کو اس بات کا خدشہ رہتا ہے کہ ان کو مٹانے کی کوشش کی جائے گی یا ان کے خلاف تصب برتاجائے۔ اب فقة اسلامی کے پاس ان کے لئے کیا امکانات ہیں۔ بعض لوگ کہتے ہیں کہ وہ قریب کے اسلامی ملک میں ہجرت کر جائیں۔ اکثر اوقات یہ ممکن نہیں ہوتا اور اگر ممکن ہو بھی تو کیا ایسا کرنا مفید ہو گا؟ یہ تو ایک تباہ کن راستہ معلوم ہوتا ہے جسے دشمنان اسلام اپنی کوششوں کے ضمن میں پیش کرتے ہیں۔ بعض دوسرے لوگ کہتے ہیں کہ ایسی حالت میں مسلمانوں کو نظام حکومت سے کنارہ کشی کر کے حالات بد لئے کا انتظار کرنا چاہیے مگر یہ تجویز اس ایجادی اور حرکی رویہ سے میں نہیں کھاتی جس کی اسلام اپنے عوروں سے توقع کرتا ہے۔

ایسے لوگوں کے لئے بہترین راستہ ہے کہ وہ سیکولر جمہوری جماعتوں کے ساتھ مل کر ایک ایسے سیکولر جمہوری نظام کے قیام کے لئے جدوجہد کریں جس میں انسانی حقوق کا احترام کیا جائے، جن حقوق میں وہ ضروری مصالح شامل ہیں جن کے تحفظ کے لئے اسلام آیا ہے مثلاً جان، عقل، نسل، مال، آزادی اور خود دین، جس میں ان معادروں میں مسلمانوں کے عقیدہ، مذہبی شعائر اور پرستی لاء کا تحفظ شامل سمجھا جاتا ہے۔“ (۲۰)

موصوف کے نزدیک مسئلہ نہیں ہے کہ اقلیتی مالک کے مسلمانوں کے لئے ایسا کرنا جائز ہے بلکہ وہ مقاصد شریعت کی روشنی میں کہتے ہیں کہ ایسا کرنا واجب ہے۔ کیونکہ جن حالات میں ایک جمہوری اسلامی نظام کا قیام ممکن نہ ہو تو ان حالات میں ایک ایسے سیکولر جمہوری نظام کے قیام کی کوششوں میں حصہ لینے سے کیسے باز رہا جاسکتا ہے۔ اب خلدوں لکھتے ہیں۔ ”اگر شرع کی حکمرانی ہمکن ہو تو عقل کی حکمرانی قائم کی جائے، اشتراک عمل سے دوری ہرگز مناسب نہیں بلکہ واجب شرعاً ہے کہ مسلمان ایسے نظام کے قیام کی کوشش میں انفرادی اور اجتماعی طور پر شرکت کریں۔ ایسا کرنا ان اصولوں اور مقاصد شریعت کی روشنی میں لازم آتا ہے جن کا ذکر اور آچکا ہے۔ جن کا جو ہر ہے مصالح اور مفاسد کا موازنہ کر کے فیصلہ کرنا۔ وہ اصول بھی اس صورت حال پر منطبق ہے جس کا تعلق ضرورت اور استطاعت سے ہے۔ نیز شریعت کے وہ اصول بھی سامنے رہیں جن نتائج و عاقب کی روشنی میں فیصلہ کرنے پر زور دیا گیا ہے۔ (۲۱)

ئئے حالات میں اسلام اور مسلمانوں کے اجتماعی مفادات، مصالح نیز انسانیت کے عمومی اور طویل المعاوی مسائل کے حل کے لئے سوچنے میں مقاصد شریعت کا یہ جواہر بہت اہم ہے۔

فوج میں ملازمت کا مسئلہ:

غیر مسلم اکثریتی مالک میں مسلم شہریوں کے لئے ملکی فوج میں ملازمت ایک اہم اور نازک مسئلہ ہے۔ اس کے جواز اور عدم جواز پر محققہ میں نہ بھیں کیسی ہیں تاہم موجودہ حالات میں اس کی اہمیت اور بڑھ گئی ہے کیونکہ اکثر اوقات اس سے ان مسلمان فوجیوں کو مسلمانوں کے خلاف لڑنے کی آزمائش کا سامنا کرنا پڑ سکتا ہے۔ باوجود اس کے کہ یہ ایک کٹھن صورت حال ہے تاہم موجودہ حالات میں یہ ضروری سمجھا گیا ہے کہ غیر مسلم اکثریتی ملک کے مسلم شہری اپنے ملک کی فوج میں شامل ہوں اور وہ جملہ فرائض انجام دیں (۲۲)۔

ہندوستانی مسلمانوں کے سیاق میں جب فوج اور پولیس میں مسلمانوں کی نمائندگی کو مسلمانوں کے مفادات اور مصالح کے پس منظر میں دیکھا گیا اور اس ملک میں اسلام اور مسلمانوں کے طویل المعاوی مستقبل کے لئے اس کی اہمیت پر غور کیا گیا تو مسئلہ کی نوعیت بکسر بدلتی ہے۔ اب سوال جواز یا عدم جواز کا نہیں، مطالبات اور ہم جوئی کا ہو گیا۔ قابل توجہ بات یہ ہے کہ ایک ہی مسئلہ کے پارے میں مختلف حالات میں مختلف موقف اختیار کئے جاتے رہے ہیں اور ایسا مقاصد شریعت کی رہنمائی میں گیا ہے۔

صدقہ فطر کی نقد کی شکل میں ادا یگی:

اشیخ یوسف القرضاوی نے اپنی کتاب ”كيف نتعامل مع السنة النبوية“ میں لکھا ہے کہ بعض اوقات سنت کے ظاہری الفاظ کی پابندی سنت کی روح اور اس کے مقصد کے منافی ہوتی ہے۔ اس کی ایک مثال بعض لوگوں کا صدقہ فطر نقد کی صورت میں ادا نہ کرنے پر اصرار ہے۔ جب کہ ایسا کرنے کی اجازت امام ابو حنیفہ اور ان کی اصحاب کے علاوہ حضرت عمر بن عبد العزیز اور بعض دیگر فقہاء کے ہاں بھی ملتی ہے۔ شدت اختیار کرنے والوں کی دلیل یہ ہے کہ رسول اللہ ﷺ نے بعض متین اجتناس مثلاً منقی، گیجو اور جو کائنات میا تھا لہذا ہمیں چاہیے کہ اپنی رائے سے سنت کی مخالفت نہ کریں اور وہی کریں جو ہمیں کرنے کو کہا گیا ہے۔ درحقیقت یہ لوگ نبی کریم ﷺ کی مخالفت کر رہے ہیں۔ اگرچہ ظاہر وہ آپ ﷺ کے حکم پر عمل ہی رہا ہے۔ میرا مطلب یہ ہے کہ انہوں نے سنت کے جسم کو پکڑ رکھا ہے اور اس کی روح کو بھلا دیا ہے جبکہ رسول اللہ ﷺ تو زمانہ احوال و ظروف کی رعایت محو ہر رکھتے ہوئے صدقہ الفطر کی ادائیگی کے لئے ان اجتناس کا تعین کیا جو آپ ﷺ کے پاس لائی جاتی تھیں اور ان کے لیئے اور دینے میں بھی آسانی تھی۔ عربوں میں خاص طور پر دیہات والوں کے ہاں نقد سکوں کا رواج حکم تھا جس کی وجہ سے ان کے لئے اجتناس دینا آسان تھا اور محتاجوں کو بھی انہیں کی ضرورت رہتی تھی اسی چیز کو مد نظر رکھتے ہوئے ان اجتناس میں صدقہ دینے کا حکم دیا گیا جو آسانی سے میرتھیں۔ جب صورت حال بدل جائے اجتناس مذکورہ آسانی سے میرنہ ہوں اور نقد آسانی سے دستیاب ہو اور محتاجوں کو اپنے اہل و عیال کے لئے بھی اجتناس مذکورہ کے علاوہ دوسری چیزوں کی ضرورت ہو تو نقد کی صورت میں صدقہ دینے والے اور لینے والے دونوں کے لئے زیادہ مفید اور آسان ہے۔ یہی طریقہ رسول اللہ ﷺ کی بدایت اور مقاصد شریعت کے مقصود کے عین مطابق قرار دیا جائے گا۔ (۲۳)

مسلم اکثریتی ممالک کے غیر مسلم شہری:

قدیم فقیہی اصطلاح کی پابندی کرتے ہوئے اسلامی ریاست کے غیر مسلم باشندوں کو ذمی کہا جاتا رہا ہے اور اس بات پر زور رہا ہے کہ اسلام نے ذمیوں کو بہت حقوق دیے ہیں۔ اس کے باوجود یہ حقیقت نظروں سے او جمل نہیں رہ سکتی کہ ذمیوں کا درجہ عام شہریوں سے کم ہو گا۔ فقہاء کرام نے زمینی حقیقت کے پیش نظردار امریک اور دارالاسلام کی تقسیم کی ہے وہ ایک عملی ضرورت کی عملی تحریر ہے نہ کہ الہامی تقسیم۔ آج بدلتے

ہوئے زمینی حقوق کے پس منظر میں فہم و تعبیر کی نئی کوششیں کی جا رہی ہیں۔ حقیقت یہ کہ اسلام انسانوں کے دینی حقوق کے بارے میں دین کی بنیاد پر کوئی تفریق نہیں کرتا اور شہریت کا موضوع ایسے حقوق میں سے ایک ہے۔ تمام بنیادی انسانی حقوق کی ضمانت ہر فرد بشر کو حاصل ہے۔

اخلاقی معیار اور عدل و انصاف کے پیانے سب کے لئے یکساں ہیں اور یہ بات انسان کی بنیادی اخلاقی حس کے خلاف ہے کہ ساری دنیا میں مسلمان ہر طرح کے حقوق کا مطالبہ کریں اور جہاں ان کا اقتدار ہو وہاں غیر مسلم باشندوں کو اسلام کے نام پر انہیں جیسے حقوق سے محروم کریں۔ یہ اخلاقی معیار اس وقت یاد آیا جب اسلامی دنیا کے یا ہر سو سے زیادہ مسلمانوں کا وجود اور واقع بن کر سامنے آیا اور مسلم دنیا میں ہٹنے والے دنیا کی مسلم آبادی کے ساتھ فیصلہ لوگوں کے مفادات و مصالح کو غیر مسلم دنیا میں ہٹنے والے چالیس فیصد مسلمانوں کے مفادات و مصالح سے مربوط کر کے دیکھا گیا۔ اس تناظر میں یوسف قرضاوی فرماتے ہیں کہ تمام فقہاء کرام اہل ذمہ کو اہل دارالاسلام شمار کرتے ہیں۔ آج کی زبان میں جس کے معانی شہری ہوتا ہے تو اس کے پس منظر میں بھی اور اسکے ہمیشہ سے وہ دعوت دیتے ہیں کہ غیر مسلموں کے مسائل پر پھر سے خور کیا جانا چاہئے اور حالات کی تبدیلی کی رعایت رکھتے ہوئے داشتمانہ راست اختیار کرنا چاہئے۔ (۲۳)

قطبین کے علاقوں میں نماز روزہ کے اوقات:

بعض اوقات بڑے پختہ دلائل پر بھی فیصلے، جن کو وقت کے بعض نامور فقہاء کی تائید حاصل ہوتی، مقام در شریعت سے مفارکہ ہو سکتے ہیں۔ اسی طرح کے فتاویٰ میں سے ایک قطبین کے علاقوں میں نماز روزہ کے اوقات سے متعلق ہے۔ ارشاد باری تعالیٰ ہے ”بے شک نماز فرض ہے مسلمانوں پر اپنے مقررہ اوقات میں“ (۲۴) ”اے محمدؐ سورج کے ڈھلنے سے رات کے اندھیرے تک نماز میں اور صبح کو قرآن پڑھا کرو“ (۲۵)

مسلم شریف کی حدیث ہے:

”حضرت عمر بن العاصؓ سے روایت ہے کہ رسول اللہ ﷺ نے فرمایا، ظہر کا وقت زوال آنتاب سے (شروع ہوتا) ہے جب آدمی کا سایہ اس کے قد کے برابر ہو۔ اس وقت تک جب تک عصر کا وقت نہ آجائے اور عصر کا وقت اس وقت تک ہے جب تک دھوپ میلی نہ پڑ جائے، مغرب کا وقت شفق غالب ہونے تک ہے اور عشاء کا وقت بیچ رات تک ہے جب تک طلوع نجم سے طلوع آنتاب تک ہے۔ جب سورج نکل آئے تو نماز نہ پڑھو کیونکہ سورج شیطان کے دیہنگوں کے درمیان نکلتا ہے۔“ (۲۶)

ذکورہ بالا کے علاوہ اوقات نماز کی تحدید کے بارے میں متعدد ایسی احادیث وارد ہوئیں جن میں

دن کے لبے یا چھوٹے ہونے کے درمیان فرق طویل نہیں رکھا گیا۔ نمازوں کے اوقات رسول اللہ ﷺ کی بیان کردہ علامات کو مد نظر رکھتے ہوئے تعین کئے جاتے ہیں۔

جمع فقیہ، رابطہ عالم اسلامی، مکہ کرمہ نے اس ضمن میں قرارداد پاس کی کہ ”جو کوئی ایسے ممالک میں رہائش پذیر ہو جن میں رات اور دن میں فرق طویل فجر اور غروب آفتاب کی بنا پر واضح ہوں مگر ان کے دن گرمی میں بہت لبے اور سردیوں میں بہت چھوٹے ہوتے ہیں۔ ایسے شخص پر لازم ہے کہ پانچوں اوقات کی نمازیں ان کے شرعی طور پر معروف اوقات میں ادا کرے“ (۲۸)

اشیع مصطفیٰ الزرقاء (التوفی ۱۹۹۹ء) نے بحیثیت رکن اس رائے سے اختلافی نوٹ میں لکھا ہے:

”اس موضوع پر میرے رائے اس قرارداد کے بر عکس تھی۔ کیونکہ جن ممالک میں دن اور رات کا ذکورہ بالا فرق واضح ہوتا ہے ان میں اس فرق کی مدت کبھی کبھی آدھا گھنٹہ یا ایک گھنٹہ کے بعد رہی ہوتی ہے یعنی رات ۲۳ گھنٹے کی اور دن صرف گھنٹے بھر کا، اور گرمی میں اس کے بر عکس۔ جس حدیث کی بنیاد پر یہ قرارداد پاس کی گئی ہے اس کے بارے میں میرا خیال یہ ہے کہ اس میں جزیرہ العرب کے احوال کو مد نظر رکھا گیا ہے۔ دورِ دراز میں اور جنوبی علاقہ جات میں دن اور رات میں جو اتنا زیادہ فرق پایا جاتا ہے حدیث میں اس کی طرف کوئی اشارہ موجود نہیں ہے۔ لہذا ضروری ہے کہ ہم یہ سمجھیں کہ اس حدیث میں ایسے علاقہ جات کے بارے میں حکم نہیں دیا گیا۔ ایسی صورت حال میں لازم ہے کہ ایسا حکم اختیار کیا جائے جو مقاصد شریعت سے مطابقت رکھتا ہو کیونکہ اول الذکر فتوی مقاصد شریعت کے منافی ہے اور اس قاعدہ کے بھی خلاف ہے کہ حرج دور کیا جانا ضروری ہے۔ یہ بات کسی طرح بھی معمول نہیں کہ دن یا رات کی ساری نمازیں آدمی گھنٹے کے اندر پڑھ لی جائیں اور نہ یہ معمول ہے کہ ایک گھنٹہ کا روزہ رکھا جائے اور ۲۳ گھنٹے کھانے پینے کی اجازت ہو یا اس کے بر عکس“ (۲۹)

اس سارے معاملے میں اہم چیز اس بات کا شعور ہے کہ نئے حالات ایک نئے موقف کا تقاضا کرتے ہیں جن کو پورا کرنے کے لئے مقاصد شریعت کی طرف رجوع کرنا ضروری ہو جاتا ہے اور اس طرح کی مثالیں ہمیں بتاتی ہیں کہ نیا موقف اختیار کرنے میں مقاصد شریعت کلیدی کردار ادا کرتے ہیں۔

اسلام تاریخ پر نظر ڈالنے سے معلوم ہوتا ہے کہ نبی کریم ﷺ خلافے راشدین نے مقاصد شریعت کی خاطر نئے چیز آمدہ مسائل میں بڑے اور نئے فیصلے کئے۔ اکثر اوقات ان سورتوں میں فہملہ کرنے والے کو فرمودات الہی یا ارشادات نبوی میں کوئی نص شملتی جس کی تطبیق سے مسئلہ حل ہو جاتا مزید یہ کہ پیش آمدہ

صورت نہ صرف نئی ہوتی بلکہ پیچیدہ ہوتی۔ چونکہ یہ پیش آمدہ مسائل اجتماعی دعیت کے ہوتے تھے اس لئے ان میں مشاورت بھی ہوتی تھی۔ نفع نقصان کے اندازوں کے علاوہ قرآن و سنت کی تعبیر میں اختلاف بھی ہوا۔ خاص طور درج ذیل چار مسائل میں کئے گئے فیصلے تاریخ ساز اہمیت کے حوال رہے ہیں۔

۱۔ مانعین زکاۃ کے خلاف حضرت ابو بکر صدیقؓ کا جہاد۔

۲۔ شام و عراق کی مفتوح اراضی کو مجاهدین میں تقسیم کرنے کی بجائے سرکاری تحويل میں لینے سے متعلق حضرت عمرؓ کا فیصلہ۔

۳۔ باغیوں کے خلاف حضرت عثمانؓ کا طلاقت استعمال نہ کرنے کا فیصلہ۔

۴۔ حضرت علیؓ کا خوارج کے ساتھ محاملہ۔

ذکورہ بالا فیصلہ جات کا گھرائی سے مطالعہ اسلام کی مزاج شناس کے لئے ضروری ہے اور ان چاروں فیصلوں سے یہ بات سامنے آتی ہے کہ خلیفہ وقت کو مشورہ دینے والے صحابہ کرامؓ کی فہم و فراست، دور بینی اور مقاصد شریعت سے ان کی بے لوث وابستگی نے کلیدی کردار ادا کیا۔

خلاصہ کلام:

معاشرہ کی حالت ہمیشہ یکساں نہیں رہتی بلکہ اس میں تجدیل ہوتی رہتی ہے۔ یہ تجدیلی کمی معمولی ہوتی ہے جو حالات کے اتار چڑھاؤ سے رونما ہوتی اور کبھی ہمہ گیر جو ایک دور کے بعد وسر دور کے آنے سے وجود میں آتی ہے۔ یہی صورت میں بعض احکام و مسائل میں حذف و اضافہ سے کام جمل جاتا ہے جبکہ دوسری صورت میں قانونی نظام کوئئے انداز میں ڈھانے اور نئے قوانین وضع کرنے کی ضرورت ہوتی ہے۔ ہمارے سابقہ کلی اور معاشرتی قوانین میں بعض ایسے ہیں جن کا دور ختم ہو چکا ہے اور بہت سے ایسے ہیں جن کے لیے نا قالب تیار کئے بغیر چارہ نہیں ہے۔ اس وقت امت مسلم کو درجیں مسئلہ دور کی تجدیل سے متعلق ہے اس بنا پر معمولی حذف و اضافہ سے بات نہیں بننے گی بلکہ فروعی نظام میں ترمیم و تفتح اور حذف و اضافہ کے ساتھ اس کو جدید انداز میں ڈھانے کی ضرورت ہے اور اس کام کے لئے جدد مسلسل درکار ہے۔

موجودہ دور میں مسلمانوں کو جن حالات سے گزرا پڑ رہا ہے ان میں رہنمائی کے لئے مقاصد شریعت کا کلیدی کردار ہے اور مقاصد شریعت کی فہرست کی توسعہ کا جو ربان پہلے سے موجود تھا وہ اب قوی تر ہو گیا ہے اور یہ فہرست جان، مال، عقل، نسل اور دین کے تحفظ نکل محدود نہیں رہی بلکہ فہرست طویل ہے۔

مقاصد شریعت کو پہچاننے اور ان کو حاصل کرنے میں عقل اور فطرت اہم کردار ادا کرتی ہیں۔ قرآن کریم میں ازالہ ظلم اور قیام عدل نیز زمین سے فساد دور کرنے امن و اصلاح برپا کرنے جیسے بڑے مقاصد کا ذکر اصولی انداز میں آیا ہے کسی دوسرے زمانہ میں کسی جگہ جو صورت حال درپیش ہواں میں ان مقاصد کے حصول کی مناسب تدابیر خود طے کرنا ہوں گی۔ نبی کریم ﷺ کا اسوہ عقل و فطرت کی روشنی میں کام کرنے کا ہے۔ آپ ﷺ کے وصال کے بعد جو ایسے مسائل سامنے آئے جن میں قرآن و سنت سے براہ راست ہدایت نہ ملتی ہو ان میں فیصلہ کرنے والوں نے خداداد فہم و فرست سے کام لیتے ہوئے باہم مشوروں کے بعد مناسب فیصلے کئے اور پیش نظر مقصد کے لئے محدود طریقہ اختیار کیا۔

مراجع و مصادر

١. ابن ماجه، محمد بن يزيد، السنن، ابواب الرهون، باب تلقيح النخل، حدیث نمبر ٢٣٧، دار السلام للنشر والتوزيع، الرياض ١٩٩٩م.
٢. القرآن الكريم، ص، ٢٢:٣٨.
٣. البخاري ، محمد بن اسماعيل، الجامع الصحيح، كتاب الآذان، باب بدء الآذان، حدیث نمبر ٢٠٣، دار السلام للنشر والتوزيع ،الرياض ١٩٩٩م.
٤. ايضاً، كتاب اللباس ، باب نقش البخاتم ، حدیث نمبر ٦٥٨٧.
٥. ايضاً، كتاب الجمعة ، باب العطبه على الممبر ، حدیث نمبر ٩١٧.
٦. ايضاً، كتاب ب الجمعة ، باب من شكا اماماً اذا طول ، حدیث نمبر ٣٠٣.
٧. ايضاً ، كتاب الوضوء ، باب ترك النبي ﷺ والناس الاعرابي حتى فرغ من بو له في المسجد، حدیث نمبر ٢١٩.
٨. الغزالی، ابو حامد، المستصفی فی اصول الفقه، ١/٢٨٤، مطبعة امیرية، بولاق، قاهرہ، ١٣٢٢ھ.
٩. المستصفی: ٣١١/١.
١٠. ابن تیمیہ، تقی الدین احمد، مجموعۃ الرسائل والمسائل، ١/٣، دار العلمیة، بیروت، ١٩٨٧م.
١١. ابوزهرہ، محمد، حیات ابن تیمیہ، قاهرہ، دار الفکر العربي، بیروت (من ن).
١٢. عز الدین ابن عبدالسلام، قواعد الاحکام لی مصالح الانام، ٣٠٩/٣، مطبعة حسینیة، قاهرہ، ١٩٣٣م.
١٣. دھلوی، شاہ ولی اللہ، حجۃ اللہ البالغة، ١/٩٥، دار المعرفة، بیروت (من ن).
١٤. ايضاً، ٢/٧٧.
١٥. انصاری ، عبدالحق ، ڈاکٹر، پاکستان کا صدارتی انتخاب اور عورت کی سر برادھی کا مسئلہ، رسالہ زندگی، رامپور، اپریل ۱۹۶۰ء، ص ۶۲۔
١٦. راشد الغنوشی ، المرأة بین القرآن الكريم وواقع المسلمين ، ص ۲۰۲، مرکز

- .٢٠ .الرأية للتنمية الفكرية، جدة ٢٠٠٥م.
- .٢١ .القرار، ١/٣، المجلس الأوروبي للاتقاء والبحوث، زيرولوشن درمستله عورت کا اسلام لانا اور اس کے شوہر کا اپنے دین پر قائم رہنا منعقدہ جو لائی ٢٠٠١م.
- .٢٢ .جاسر عودہ، فقہ المقادیسی اناظة الاحکام الشرعیة بمقاصدها، المعهد العالمی للفکر اسلامی، ص ١٢٠٢، ٢١٠٢، هرثان، ورجینا، ٢٠٠٢م.
- .٢٣ .القرضاوی، یوسف، عبدالله، کیف نتعامل مع السنۃ النبویة، ص ١٣١، مکتبۃ الموند، ریاض ١٩٩١م.
- .٢٤ .راشد الغنوشی، الحربات العاہمہ فی الدوّلۃ الاسلامیة، ص ٣٤٣، مرکز دراسات الوحدۃ العربیة، بیروت، ١٩٩٣م.
- .٢٥ .ایضاً، ص ٣٢٠.
- .٢٦ .صلیقی، محمد بن جات الله، مقاصد شریعت ایک عصری مطالعہ، فکر و نظر، اسلام آباد، ص ٢١، جلد ٢١، شمارہ ٢، اپریل جون ٢٠٠٣ء.
- .٢٧ .القرضاوی یوسف، کیف نتعامل مع السنۃ النبویة، ص ١٣٨.
- .٢٨ .یوسف قرضاوی ۱۱۲ ۱۳ ۲۰۰۳ اپریل ۲۰۰۳ء میں منعقدہ ہونے والے سمینار "الاجتہاد بین الافراظ والطریق" ہی دیا گیا بیان۔ بحوالہ <http://www.alwatan.com/graphics/2004/04apr/24.4/dailyhtml/deenhtml>.
- .٢٩ .القرآن الكريم، النساء، ٣: ١٠٣.
- .٣٠ .القرآن الكريم، بہنی اسرائیل، ١٧: ٢٨.
- .٣١ .مسلم، ابوالحسن بن الحجاج القشیری، الجامع الصحيح، كتاب المساجد و مواضع الصلاه باب من ادرك رکمة من الصلاة فقد ادرك الصلاة . حدیث نمبر ١٣٢، دار السلام للنشر والتوزیع، ریاض ١٩٩٨م.
- .٣٢ .قرارات مجلس الفقهی الاسلامی، رابطہ عالم اسلامی ، ص ٩٩ . مکرم مکرمہ ١٩٨٥م.
- .٣٣ .الزرقاء، مصطفیٰ احمد، فتاویٰ، ص ١١٠، ١٩٩٩م.